

సావిత్రిబాయి పూలే జయంతిని

జాతీయ మహిళా ఉపాధ్యాయ దినోత్సవంగా ప్రకటించాలి



ఖమ్మం ఎడ్యుకేషన్, కెరటం స్కూల్స్

ఆదర్శ మహిళ, స్త్రీ జనోద్ధరణ కోసం విశేషంగా కృషి చేసిన భారతదేశ మొట్టమొదటి మహిళా ఉపాధ్యాయురాలు సావిత్రిబాయి పూలే జయంతిని జాతీయ మహిళా ఉపాధ్యాయ దినోత్సవంగా ప్రకటించాలని డిగ్రీ కళాశాల అసిస్టెంట్ ప్రొఫెసర్ రావెళ్ళ .లక్ష్మీకాంతం, టీయస్ యుటిఎఫ్ రాష్ట్ర ఉపాధ్యక్షులు చావా దుర్గాభవాని డిమాండ్ చేశారు. ఆదివారం స్థానిక యుటిఎఫ్ కార్యాలయం నందు జిల్లా ఉపాధ్యక్షులు షమి అధ్యక్షతన సావిత్రిబాయి పూలే జయంతి వేడుకల సందర్భంగా ఉత్తమ

ఉపాధ్యాయుల అభినందన కార్యక్రమంలో వారు మాట్లాడుతూ సావిత్రిబాయి పూలే స్త్రీ విద్య కోసం విశేష కృషి చేశారని దానికోసం సమాజంలో ఆనాడు అనేక అవమానాలను ఎదుర్కొన్నారు,అయినప్పటికీ పాఠశాలలు స్థాపించి స్త్రీ విద్యకోసం కృషి చేశారని, నేటి తరం మహిళా ఉపాధ్యాయులు వారి జీవితాన్ని ఆదర్శంగా తీసుకొని సమాజ అభివృద్ధి కోసం కృషి చేయాలని పిలుపునిచ్చారు. ముందుగా డిగ్రీ కళాశాల అసిస్టెంట్ ప్రొఫెసర్ రావెళ్ళ లక్ష్మీకాంతం సావిత్రిబాయి పూలే చిత్ర పటానికి పూలమాలతో నివాళులర్పించారు. ఈనెల 13, 14 తేదీల్లో రంగారెడ్డి జిల్లాలో జరిగే తెలంగాణ రాష్ట్ర ఐక్య ఉపాధ్యాయ ఫెడరేషన్ ఐదవ రాష్ట్ర మహాసభలను విజయవంతం చేయాలని కోరుతూ గోడపత్రికలను, చీరలను ఈ సందర్భంగా ఆవిష్కరించారు. ఈ మహాసభలను కేరళ మాజీ ఆరోగ్య శాఖ మంత్రి కేకే శైలజ టీవర్ ప్రారంభిస్తారని, ముఖ్య అతిథిగా రాష్ట్ర విద్యాశాఖ మంత్రి

నబితా ఇంద్రారెడ్డి హాజరవుతారని, మాజీ ఎమ్మెల్యే ప్రొఫెసర్ కె నాగేశ్వర్, ఎమ్మెల్యే ఏ నర్సిరెడ్డి తదితరులు పాల్గొంటారని కావున ఉపాధ్యాయులు అధిక సంఖ్యలో పాల్గొని మహాసభలను జయప్రదం చేయాలని టీఎస్ యుటిఎఫ్ ఖమ్మం జిల్లా అధ్యక్ష ప్రధాన కార్యదర్శులు జీవీ నాగమల్లేశ్వరరావు, పారువల్లి నాగేశ్వరరావు కోరారు. ఈ కార్యక్రమంలో నాయకులు బుద్రి.వెంకన్న, షేక్ రంజాన్, సురేష్, నాగేశ్వరరావు, రాందాస్, సతీష్, రోజా, లక్ష్మీ కుమారి, లక్ష్మి, నర్మద, విజయలక్ష్మి, మంగిలాల్, నరసింహారావు, రమణ ,నవీన్ కుమార్, పాల్గొన్నారు.



63 రన్ గ్రాండ్ సక్సెస్...



ఖమ్మం, కెరటం స్కూల్స్

సెయింట్ జోసెఫ్ హై స్కూల్ స్థాపించి 60 సంవత్సరాలు పూర్తయిన సందర్భంగా ఆదివారం నిర్వహించిన 63 రన్ విజయవంతమైనది. ఈ కార్యక్రమానికి ముఖ్య అతిథులుగా భద్రాద్రి కొత్తగూడెం జిల్లా ఎస్పీ

జి.వివీత్, కొత్తగూడెం డిఎస్పీ టార్స్ వెలిగించి స్కూల్ ఫ్లాగ్ ఊపి 63 రన్ ను ప్రారంభించారు. ఈ 63 రన్ కి జిల్లా సలమూల నుంచి క్రీడాకారులు ,స్కూల్ పూర్వ విద్యార్థులు, ప్రస్తుతం చదువుతున్న విద్యార్థులు, వివిధ స్కూల్ నుంచి 500 మంది వరకు విద్యార్థిని విద్యార్థులు పాల్గొని ఈ 63 రన్

ని విజయవంతం చేశారు. అనంతరం జరిగిన బహుమతి ప్రధానోత్సవ కార్యక్రమానికి జిఎం పర్సనల్ అండ్ ఆర్.సి కే బసవయ్య చేతుల మీదుగా 63 రన్ విజేతలకు బహుమతులు అందజేశారు. ఈ కార్యక్రమం విజయవంతం కావడానికి సహకరించిన అన్ని టౌన్ లో సీబి, ఎస్ఐలకు పోలీస్ యంత్రాంగానికి, సింగరేణి యాజమాన్యానికి, అటవీ శాఖకు, పత్రికా సోదరులకు, వ్యాయామ ఉపాధ్యాయులకు, వివిధ స్కూల్ నుంచి విచ్చేసిన విద్యార్థిని విద్యార్థులు, సెయింట్ జోసెఫ్ ప్రస్తుత విద్యార్థిని విద్యార్థులు 63 రన్ లో పాల్గొన్న విద్యార్థిని విద్యార్థుల తల్లిదండ్రులకు, క్రీడాకారులకు సెయింట్ జోసెఫ్ హై స్కూల్ ప్రిన్సిపల్ ధన్యవాదాలు తెలిపారు. ఈ కార్యక్రమంలో పూర్వ విద్యార్థులు గౌతమ్ మారేకర్, కృపాకర్, సాయి కృష్ణ, డాక్టర్ మాలతి డాక్టర్ రోజా కిరణ్ ఎల్ జె ప్రవీణ్, పిఈటి కవిత, స్కూల్ ప్రిన్సిపాల్ బ్రదర్ రాజశేఖర్ రెడ్డి వైస్ ప్రిన్సిపాల్, బ్రదర్ శౌ రెడ్డి పాల్గొన్నారు.



దుర్గ విరించి మల్టీ స్పెషలిటీ హాస్పిటల్ ఉచిత వైద్య శిబిరానికి విశేష స్పందన

ఖమ్మం, కెరటం స్కూల్స్

ఆదివారం స్థానిక బాలాజీ నగర్, లెనిన్ నగర్ లో గల దుర్గ విరించి మల్టీ స్పెషలిటీ హాస్పిటల్ ద్వితీయ వార్షికోత్సవం సందర్భంగా స్పెషలిస్ట్ డాక్టర్ల పర్యవేక్షణ లో మెడికల్ క్యాంపు నిర్వహించారు. ఈ సందర్భంగా ఏర్పాటు చేసిన కార్యక్రమం లో డాక్టర్ కిరణ్ కుమార్ మాట్లాడుతూ దుర్గ విరించి మల్టీ స్పెషలిటీ ద్వితీయ వార్షికోత్సవం సందర్భంగా రెండు ట్రాంచి లలో ఈ వైద్య క్యాంపు ను నిర్వహించినట్లు తెలిపారు.వైద్య శిబిరం నకు మంచి స్పందన లభించినట్లు తెలిపారు.దీంతో పాటు మెడికల్ క్యాంపు కి హాజరైన అయిన వారు వివిధ రకలైన వ్యాధులతో అనేక ఇబ్బందులు పడుతున్నారని అన్నారు.వారిలో ప్రతి ఒక్కరికి బీపీ, షుగర్, ఈసీజీ, గుండె సబంధిత పరీక్షలు, అన్ని రకాల వైద్య సేవలు అతి తక్కువ ఖర్చు తో అందజేశామని చెప్పారు. దాదాపు వంద మందికి పరీక్షలు అందించడంతో పాటు అవసరమైన అన్ని పరీక్షలు చేశామని వివరించారు.కొత్త సంవత్సరంలో జిల్లా ప్రజలందరూ ఆయురారోగ్యాలతో, సుఖ సంతోషాలతో



ఉండాలని కోరుకుంటున్నట్లు తెలిపారు. ఒమిక్రాన్ వేరియంట్ మన దరిదాపులకు రాకుండా అన్ని ముందస్తు జాగ్రత్తలు తీసుకోవాలని, ప్రతి ఒక్కరూ వ్యాక్సిన్ తీసుకోవాలని కోరారు.ప్రజలకు ప్రతి సంవత్సరం హాస్పిటల్ వార్షికోత్సవం సందర్భంగా మెడికల్ క్యాంపు ఏర్పాటు

చేస్తామని తెలిపారు.ప్రతి ఒక్కరూ ఆరోగ్యం పై అవగాహన కలిగి ఉండాలని అన్నారు. ఈ కార్యక్రమం లో హాస్పిటల్ చైర్మన్ దేవీ కిరణ్, న్యూరో సర్జన్ డాక్టర్ జగదీష్, ఎండి డాక్టర్ కృష్ణ సాగర్ రెడ్డి, జనరల్ సర్జన్ డాక్టర్ కార్తీక్, సిబ్బంది తదితరులు పాల్గొన్నారు.

టీఆర్ఎస్ నాయకుల అత్యుత్సాహం సరికాదు

రఘునాథ్ పాలెం, కెరటం స్కూల్స్


మండల పరిధిలోని జింకల తండా, మల్లేపల్లి గ్రామాల్లో మంత్రి వర్మటన ఉందంటూ, మంత్రి గారు సీపీఎం జెండాల కనబడారన్నారని డిసెంబర్ 29 బహిరంగ సభ సందర్భంగా సీపీఎం కట్టిన జెండాలను వెంటనే వాటిని తొలగించాలని లేకపోతే మీ సంగతి చూస్తామంటూ టీఆర్ఎస్ నాయకులు శనివారం నాడు సీపీఎం గ్రామ నాయకులను బెదిరించడమే కాక ఆదివారం జండాలు, తోరణాలు తొలగించు పూనుకోవడం హేమమైన చర్య అన్ని సీపీఎం రఘునాథ్ పాలెం మండల కార్యదర్శి ఎన్ నవీన్ రెడ్డి ఒక్క ప్రకటన లో అన్నారు. టీఆర్ఎస్ నాయకుల అప్రజాస్వామిక పద్ధతిని ఖండించారు. ప్రజాస్వామ్యంలో ఇటువంటి వైఖరి సరైనది కాదని క్రింది స్థాయి టీఆర్ఎస్ నాయకులు వ్యవహార శైలి మార్చుకోవాలని వారన్నారు. సీపీఎం నాయకులు బెదిరిస్తూ మంత్రి పేరును ఉపయోగిస్తున్నారని వారు అన్నారు. జిల్లా మంత్రి పువ్వుడ అజయ్ కుమార్ స్పందించాలన్నారు. మంత్రి పేరు చెబుతూ అత్యుత్సాహాన్ని ప్రదర్శిస్తూ సీపీఎం నాయకులను బెదిరిస్తున్న వారి పట్ల జిల్లా మంత్రి చర్యలు తీసుకోవాలన్నారు.

గంగుల మల్లయ్య స్మృతికి

ఘన నివాళులు

ఖమ్మం, కెరటం స్కూల్స్

గంగుల మల్లయ్య ఐదో రోజు కార్యానికి హాజరైన నివాళ్ళు అర్పించిన ఖమ్మం జిల్లా బిఆర్ఎస్ పార్టీ అధ్యక్షులు, ఎమ్మెల్యే తాతా మధుసూదన్, రాజ్యసభ సభ్యులు రవిచంద్ర, ఎమ్మెల్యే సంద్ర వెంకట వీరయ్య, ఎమ్మెల్యే హరిప్రియ నాయక్ తదితరులు నివాళులు అర్పించారు. తెలంగాణ రాష్ట్ర పోరసరఫరాల శాఖ టీసీ వెల్ఫేర్ శాఖ మంత్రివర్మలు గంగుల కమలాకర్ తండ్రి స్వర్ణీయ గంగుల మల్లయ్య దివ్య స్మృతి క్రమంలో భాగంగా కరీంనగర్ లోని వారి నివాసంలో వారి చిత్రపటానికి ఘనంగా నివాళులు అర్పించడం మైనది. ఈ సందర్భంగా గౌరవ మంత్రివర్మలు గంగుల కమలాకర్ గారికి, వారి కుటుంబ సభ్యులకు ఎమ్మెల్యే, ఖమ్మం జిల్లా బిఆర్ఎస్ పార్టీ అధ్యక్షులు తాతా మధుసూదన్ గారు, రాజ్యసభ సభ్యులు రవిచంద్ర, ఎమ్మెల్యే సంద్ర వెంకట వీరయ్య గారు, ఎమ్మెల్యే హరిప్రియ నాయక్ మరియు ఇతర ఖమ్మం జిల్లా బిఆర్ఎస్ పార్టీ నాయకులు తమ ప్రగడాల సానుభూతిని వ్యక్తపరిచారు. ఈ కార్యక్రమంలో వారి వెంట డిసిసిబి చైర్మన్ కూరాకుల నాగభూషణం, భద్రాద్రి జిల్లా గ్రంథాలయ చైర్మన్ రాజేంద్ర, ఖమ్మం జిల్లా బిఆర్ఎస్ పార్టీ నాయకులు ఆర్ జె సి కృష్ణ, జిల్లా రైతు సమస్వయ అధ్యక్షులు నల్లమల వెంకటేశ్వర్లు, పసుపులేటి రామ్మోహన్ రావు, పోట్ల శ్రీనివాస్, ముల్లపాటి సీతారామలు, రాయల రామకృష్ణ తదితరులు పాల్గొన్నారు.



ఖమ్మంలో బాలయ్య ష్యాన్స్

భారీ ర్యాలీ

ఖమ్మం టౌన్, కెరటం స్కూల్స్

జనవరి 12 వ తేదీన విడుదల కాబోతున్న నందమూరి బాలకృష్ణ గారి 107వ చిత్రం వీర సింహారెడ్డి సినిమా విజయాన్ని కాంక్షిస్తూ నందమూరి యువసేన ఖమ్మం నల్లమల రంజిత్ ఆధ్వర్యంలో భారీ బైక్ ర్యాలీ నిర్వహించారు. ఈ ర్యాలీ ఎస్టీఆర్ సర్కిల్ దగ్గర్నుంచి ప్రారంభమై రోటర్ నగర్, జడ్పీ సెంటర్, పాత బస్టాండ్, కాలవొడ్డు, గాంధీ చౌక్, చర్చి కాంపౌండ్ కమాన్ బజార్, సరిత క్షినిక్ గట్టయ్య సెంటర్ వరకు భారీ బైక్ ర్యాలీ నిర్వహించడం జరిగింది.. ఈ కార్యక్రమాన్ని ఉద్దేశించి నల్లమల రంజిత్ మాట్లాడుతూ నైజాం ఏరియాకి గుత్తేదారు డిట్రిబ్యూటర్ గా ఉన్నటువంటి దిల్ రాజు తన స్వార్థ ప్రయోజనాల కోసం తనకి డిట్రిబ్యూషన్ ఇవ్వలేదని అగ్ర హీరోల సినిమాలకు థియేటర్లు లేక థియేటర్ల యజమానులని బెదిరిస్తూ థియేటర్లు లేకుండా అడ్డుపడుతున్నాడు.. ఈ చర్యకు ప్రతి చర్య కంపల్సరీ ఉంటుంది, దీనికి దిల్ రాజు తగిన మూల్యం చెల్లించుకోవాల్సి నల్లమల రంజిత్ హెచ్చరించాడు.... సినిమా పరిశ్రమ అనేది ఒక వ్యక్తికి సంబంధించిన కాదు.. కొన్ని లక్షల కుటుంబాలు ఈ సినిమా పరిశ్రమని నమ్ముకుని 80 సంవత్సరాల నుంచి జీవనం కొనసాగిస్తుంటే దిల్ రాజు అనే వ్యక్తి ఏకచక్రాధిపత్యం గా తన గుప్పిట్లోకి తీసుకోవాలి అనుకోవడం ఒక మూర్ఖత్వంగా భావిస్తున్నామని తెలియజేస్తున్నాం... ఈ కార్యక్రమంలో. నున్న నవీన్ చంద్రశేఖర్ మధు తారక్ చంద్రశేఖర్ ఆజాద్ గోపి సానబోయిన శీను, మందపల్లి కోటి నల్లమల్ల గోపీనాథ్, నల్లమల వేణు, బాలాజీ గుప్తా, సతీష్, అభి, వజీర్, బోస్ యాదవ్, హరి సతీష్ చారి మరియు నందమూరి అభిమానులు పాల్గొన్నారు.

